



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۵/۳۰



سمسور ودان

د غم راگ

د سترگو کونج کي دي ايسار رانجه رڼا هم نشو
زموږ له ربه وروسته ته شولي خو ستا هم نشو

اذبیت نڅا کړله غم راگ د بيلتانه غراوه
ساندي سندرې در خبر دي په غوغا هم نشو

دا دروازه په ژوندانه کي بس يو ځل خلاصه شوه
دا داسي زړه و چي له عشق وروسته زما هم نشو

په اور بازار کي مو په نرخ باندي خبر نه کېده¹
خو ستا په مخکي د يوي شېبي موسکا هم نشو

سرابي سترگي به ترڅو پوري خوبونه خوري؟
او دا خوبونه خدای شته کله رامعنا هم نشو!؟

خدایه که بل ځل مو په روح او جسم و نه وېشي
په دي ژوندون کي د کور نشو، د ليلا هم نشو

د ۲۰۲۳/۴/۴ کابل

۱: په څلورم بيت کي له (نه کېده) څخه هدف نفي نه دی، بلکې لور ارزښت دی، يعنې دومره لوی نرخ مو چې چا راباندي خبر نشوای کولی.

بله دا چې له (خبر) نه معنا (خبره) ده؛ نه چې څوک يې د خبر (news) په معنا ووايي. په دي بيت کي د خبري د اصل لغت شکل (خبر) ته اړول شوی دی.

د پاڼو شميره: له 1 تر 1

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرو مخکي په خبر و لولئ